
સામાજીક અને આધ્યમાત્મિક મિશનનું દર વર્ષે થતું આ અભિયાન 


સનાતની શતાબ્દો મહોત્સવ નિમિતે શોર્ય અને સંસ્કરણ સમિતિ ટીમ દ્વારા અભિયાનનો વધુ ઉત્સાહ 


સુરતમાં "માતૃ- 


પિતૃ પૂજન સાથે 


આનંદમેળાનું આયોજન " 


_”૪”-------- 
જનુ ર્ૂક્-્ડ--“- 


જાઇ 
છે. 
(% . 
જ 


શ્રી કચ્છ કડવા પાટીદાર મહિલા મંડળ 
સુરતના (ભેસ્તાન સચિન ઝોન) દ્વારા તારીખ-૧૨ 
ફેબ્રુઆરીને રવિવાર રોજ " માતૃ -પિતૃ ચરણ 
પૂજન" પ્રોગ્રામ રાખવામાં આવ્યો હતો . જેમાં ૫૦ 
થી વધુ પરિવાર ઉપસ્થિત રહી કાર્યક્રમની શોભા 
વધારી હતી. 

કાર્યક્રમની શરૂઆત સુરત મહિલા 
મંડળના કારોબારી સભ્ય એવા જયશ્રીબેન 
કેશરાણી એ સર્વનું શાબ્દિક સ્વાગત કર્યું. 
ત્યારબાદ ગણેશ વંદના કરી વાતાવરણને શુદ્ધ 
અને પ્રવિત્ર બનાવ્યું. 

ત્યારબાદ રેખાબેન રંગાણીએ 
પ્રાસંગિક પ્રવચનમાં જણાવ્યું કે "માતૃ "પિતૃ ચરણ 
વંદના" જેવા પ્રોગ્રામ દ્વારા આપણૅ આવનાર 
પેઢીને સંસ્કારોનુ સિંચન કરવા જઈ રહ્યા છીએ . 
પશ્ચિમી સંસ્કૃતિનું આંધળું અનુકરણ કરી રહેલ 
આપણાં યુવા ટીમને આપણી સંસ્કૃતિ તરફ 
વાળવાનો સમાજનો એક પ્રયાસ છે. 

"વેલન્ટાઈન ડે ભૂલી "માત્‌- પિતૃ ડે" 
ની ઉજવણી કરે એના માટે આ પ્રોગ્રામ કરવો 
જરૂરી છે. 

ત્યારબાદ મુખ્ય કાર્યક્રમ "માતૃ -પિતૃ 
ચરણ વંદના " ની શરૂઆત કરવામા આવી 
બાળકોએ વડીલો તથા માતાપિતાને તિલક કરી, 
ચોખા લગાવી, ફૂલોથી વધાવી , પ્રસાદ અર્પણ 
કર્યો અને દીપ પ્રગટાવી આરતી ઉતારી એમના 
સમગ્ર વિશ્વ સમાન માતા પિતા ની પાંચ 
પ્રદક્ષેણા કરી વંદન કર્યા અને ધન્યવાદ કર્યા 
.માતાપિતા એ બાળકો ને અંતર ના આશીર્વાદ 
આપ્યા. 

બાલ સંસ્કાર કેન્દ્ર ના બાળકો દ્વારા 
પ્રાચીન સનાતન ધર્મ પર તેમજ મોબાઈલ દ્વારા 


ણૂ 


સફ ૦ાળસ (967 


શી ફ્ય્છ ક્ડવા પાટીતર 


સબંધોમાં આવતી દુરી, માતપિતા આપણાં 
જીવનના અમૂલ્ય અંગ અને હુ અને મારું કર્તવ્ય 
(હુ અને પરિવાર સાથે મારી ફરજ) જેવા પર 
બાળકો દ્વારા અનેક વિચારો પર સુંદર વકૃત્વની 
રજૂઆત કરવામાં આવી અને મહિલામંડળ દ્વારા 
ભેટ આપી પ્રોત્સાહિત કરવા માં આવ્યા. 

આમ તો બધા જ પરિવારો લકી હોય 
છે પરંતુ મહિલા મંડળ દ્વારા "લકી ડ્રો " નું 
આયોજન કરવામાં આવ્યું જે પૈકી એક પરિવાર 
વિજેતા ગણાયો. 

ત્યારબાદ ઓપન મંચ મુકવામાં 
આવ્યો જેમાં સમાજના વડીલોએ આશીર્વચનો 
આપ્યા. 

સુરત ભેસ્તાનના મહિલા કારોબારી 
સભ્ય રેખા રંગાણી અને સ્નેહા પોકાર દ્વારા 
આપણા જીવનના ખરા વેલન્ટાઈન કોણ? જેવા 
કે પિતા, માતા, દીકરો, દીકરી, ભાઈ, ભાભી, 
પત્ની, મિત્ર અને દેશની રક્ષા કરતા સૈનિકો છે જે 
આપણા ખરા વેલેન્ટાઇન..! 

આ સફળ પ્રોગ્રામનું માઇક સંચાલન 
રેખા રંગાણી, કલા પોકાર, સ્નેહા પોકાર દ્વારા 
કરાવામાં આવ્યું અને આખા પ્રોગ્રામની વય્વસ્થા 
બાળ સંસ્કાર કેન્દ્રની ૧૫ સંચાલિકાઓ દ્વારા 
કરવામાં આવી હતી .આભારવિધિ સુરત મહિલા 
મંડળ ખજાનચી શ્રીમતી ભારતીબેન વાઘડીયા 
દ્વારા કરવામાં આવી હતી . 

ત્યારબાદ અંતમાં સમાજની મહિલા 
મંડળ અને યુવક મંડળ દ્વારા માટે 
રીબીન કાપી ખુલ્લો મુકવામા આવ્યો જેમાં ૧૨ 
થી વધુ સ્ટોલ પર સ્વાદિષ્ટ ભોજન નાં 
વ્યંજનોનો સમાજના પરિવાર દ્વારા લાભ 
ઉઠાવવામાં આવ્યો. 


21/06 ર૦૦1 રત્નાગીરી - 


" માતુ દેવો ભવ 
પિતુ દેવો ભવ" 
શ્રી લક્ષ્મીનારાયણ પાટીદાર સમાજ 
રત્નાગિરી દ્વારા તા:-૧૪/૦૨/૨૦૨૩ ના મંગળવારે 
, રાત્રે ૯:૦૦ કલાકે માતૃ-પિતૃ વંદના કાર્યકમનું 
સુંદર આયોજન કરવામાં આવ્યું હતું. 
કાર્યકમની શરૂઆતમાં ઉમિયાની 


માતૃ- પિંતુ વંધના કાર્યકમ 


આરતી સમાજના પ્રમુખ કમલેશભાઈ હળપાણી, 
મહિલા મંડળ ના પ્રમુખ જ્યાબેન સાંખલા અને 
વડિલોએ દિપ પ્રાગટ્ય કરી કરવામાં આવી હતી. 

માતા-પિતાની સેવા કરવાથી બધાં 
તીર્થો કરવા જેટલું ફળ મળે છે. આપણી ભાવી 
પેઢીને ઉત્તમ સંસ્કારોનું સિંચન કરવા અને 
આપણી સંસ્કૃતિ અને અમૂલ્ય વારસાના રક્ષણ 
અર્થે માતા-પિતાની સંગીતમય આરતી કરી 
તેમના આશીર્વાદ લીધા હતા હતા 

આ કાર્યક્રમ નુ આધ્યાત્મિક અને 
સાંસ્કૃતિક થીમના કન્વીનર નિતીન રામાણી અને 
મહિલા મંડળ દ્વારા સરસ આયોજન ગોઠવ્યું હતું 
અને કમલેશ હળપાણીના આંગણે ઊજવાયો 
હતો. 


સાંગલી સમાજમાં માતૃ પિતૃ 


ચરણ 


વંધના 


તા-૧૪/૦૨/૨૦૨૩ ના રોજ ડી.એમ.જી 
રીજીયન, સાંગલી પાટીદાર સમાજમા માતૃ-પિતૃ 
દિવસની ઉજવણી કરવામાં આવેલ. તેમાં સર્વપ્રથમ 
સમાજ, યુવક મંડળને મહિલા મંડળ કારોબારીને 
મંચ પર બેસાડીને સન્‍માન કરવા માં આવેલ, પછી 
કુળદેવી શ્રી ઉમિયા મા અને ઇસ્ટ દેવ 
શ્રીલક્ષ્મીનારાયણ ભગવાન ના ફોટો સામે દિપ 
પ્રજ્વલિત કરેલ. 
ર પછી બાળ સંસ્કાર કેન્દ્રના બાળકો દ્વારા 
માતા પિતા પર ગીત ગાયું, પછી સંચાલિકા બહેને 
પ્ાલાપ1૦ તત)/ ને કેમ માતૃ પિતૃ દિવસ તરીકે 
ઊજવાવો તેના વિષયની માહિતી બાળકોને આપી 
પછી સંસ્કાર ધામના નિર્દેશ પ્રમાણે બાળકો દ્વારા 
માતા-પિતાનું પૂજન કરવામાં આવ્યું અને પછી 
ઓપન મંચ મા કારોબારી બધા સભ્યો એ બાળકોને 
માર્ગદર્શન કરેલ કે આધુનિક યુગમાં ભગવાન અને 
સમાજ ને માતા-પિતા નું મહત્વ કેટલું છે ને પછી 
બાળકો અને પાલકો એ પોતપોતાના મતવ્યો 
જણાવેલ...આમ સાંગલી સમાજ મા મહિલા મંડળ 
અને યુવક મંડળ ના સાથ સરકારથી અતિ ભવ્ય 
રીતે માતૃકપિતૃ ઉત્સવ ઉજવાવામાં આવ્યો ..... 


સાબર રીજીયનહિંમતનગર 
ડિવિઝન - માતૃ પિંતૃ વંદના... 


શ્રી હિંમતનગર ડિવિઝન તેમજ શ્રી 
હિંમતનગર શહેર કચ્છ કડવા પાટીદાર 
સનાતન સમાજ, હિંમતનગર દ્વારા 
તા.14.02.2023 ના રોજ હિંમતનગર શહેરમાં 
માતૃ-પિતૃ વંદના કાર્યક્રમ યોજવામાં આવેલ. 

આ કાર્યક્રમ સાબર રીજીયન ચેરમેન 
દિલીપ ધોળું તેમજ શ્રી હિંમતનગર શહેર કચ્છ 
કડવા પાટીદાર સનાતન સમાજના પ્રમુખશ્રી 
જયંતીભાઈ ગોરાણીએ પોતાના ઘરે ઉજવીને 
પોતાના બાળકોમાં સનાતન સંસ્કૃતિની 
સમજણ અને સંસ્કારો ના સિંચનને ઉજાગર 
કરવા યોજલ. 

આવો આપણે માતા પિતા નું પૂજન 
કરી વંદન કરીએ અને આપણી સમાજની 
સનાતન સંસ્કૃતિ ના વારસાને જાળવીએ.. 


માતૃ- પિતૃ વંદનાએ ભારતની સંસ્કૃતિ 
રહી છે. બાળકોના પરિપૂર્ણ તથા શ્રેષ્ઠ વ્યક્તિત્વ 
નિર્માણના ઉત્તરદાયી તેમના માત- પિતા હોય છે. 
બાળકના પ્રથમ ગુરુ તેની માતા છે. સાથોસાથ દ્રઢ 
વિશ્વાસ અને જીવનમાં આગળ વધવા માટે 
પ્રેરકરુપ તેના પિતા હોય છે. 

સંપૂર્ણ સૃષ્ટિમાં સૌથી વધારે પવિત્ર 
તથા નિ:સ્વાર્થ પ્રેમ આપણા માતા - પિતાનો છે. 
આ પ્રેમની અભિવ્યક્તિ કરવાનો અને તેમના પ્રત્યે 
નો આદર - સત્કાર કરવાનો સૌથી સુંદર દિવસ છે. 
૧૪મી ફેબ્રુઆરી માતૃ - પિતૃ વંદન - પૂજન દિવસ 
આ કાર્યક્રમનો ભવ્ય અને સુંદર આયોજન વિદર્ભ 
રીજીયન અંતર્ગત આવતા દરેક સ્થાનિક સમાજ, 
યુવા મંડળો માં સમાજ ના અનેક સંપૂર્ણ પરિવાર 
સાથે કરવામાં આવ્યું હતું. 

સૌ પ્રથમ આ કાર્યક્રમની શુરુઆત 
હિન્દુ સનાતની સંસ્કૃતિથી કરવામાં આવી હતી. 
શંખનાદ ના ગુંજન સાથે આ કાર્યક્રમ માં જોડાયેલ 
સર્વે લોકોએ સાથે મળીને ત્રણ વખત એક સાથે ઝં 
નાદ કર્યો હતો. જેથી ચારેકોર વાતાવરણ એક 
સકારાત્મક ઊર્જા ના સંચાર થી પ્રફુલ્લિત થયું હતું. 
સર્વે જ્ઞાતિજનો એ સાથે મળીનેશ્રીલક્ષ્મીનારાયણ 
ભગવાન અને ઉમિયા માતાજીની પૂજા અને 
અર્ચના કરી. દીપ પ્રાગટ્ય કરી ને માતૃ - પિતૃ 
પૂજન કાર્યક્રમ નો શુભ આરંભ કરવામાં આવ્યો 
હતો. ( નાના નાના બાળકો દ્વારા શ્ર્લોકો નું પઠન 
કરવામાં આવ્યું હતું.) 

માતૃ-"પિતૃ પૂજન હેતુ સૌ પ્રથમ માતા- 
પિતાને સ્વચ્છ અને ઊંચા આસન ઉપર 


બેસાડવામાં આવ્યા. સંતાનોએ માતા - પિતાને 
કપાળે કંકુ-અક્ષત તિલક કર્યું અને ફૂલ ,ફૂલોની હાર 
માળા પહેરાવીને ચોખા થી વિધિવત પૂજન કર્યું. 
સાથેજ - માતા -પિતાએ આપણા પ્રથમ ગુરુ છે, 
તેમનું સ્થાન આપણા માટે સર્વોપરી છે, માટે 
ગુરુબ્રહ્મા, ગુરુર્વિષ્ણુ શ્લોક બોલીને તેમનું સમ્માન 


કર્યું હતું. સાથે માતા -પિતાની પૂર્ણ ભાવ અને 
શ્રદ્ધાથી આરતી ઉતારીને તેમના શુભ આશિષ 
મેળવ્યા . 

માતા - પિતાએ પોતાના સંતાનોના 
કપાળે કંકુ તિલક કરીને અને શીશ ઉપર ફૂલ અને 
ચોખા નાખીને આશીર્વાદ આપ્યા. 

મધુર પ્રસાદ (મીઠાઈ) 
એકબીજાના મોઢા મીઠા કર્યા. 

જેમ શ્રી ગણેશજી એ પોતાના માતા- 
પિતા શિવ-પાર્વતી ની પરિક્રમા કરીને આશીર્વાદ 
પ્રાપ્ત કર્યા હતા, તેવી જ રીતે બાળકો એ પોતાના 
માતા-પિતા ની સાત વખત પ્રદક્ષિણા કરી 
આશીર્વાદ મેળવ્યા.પરિક્રમા પૂર્ણ કરી માતા-પિતા 
ના ચરણોમાં શીશ નમાવી ને વિધિવત પ્રણામ 
કર્યા. 


આપીને 


માતા -પિતૃ ચરણ વંદન વિધિવત પૂર્ણ 
કરી,સર્વે સંતાનો એ એક સંકલ્પ લીધો, જે તેમના 
જીવન ને નિયમ પ્રદાન કરે .તેવા સંકલ્પને સુદૃઢ 
બનાવવા હેતુ સંતાનો એ તેમના માત - પિતાને 
સ્વયંના સંકલ્પ ની અભિવ્યક્તિ લિખિત પત્ર 
સ્વરૂપ માં પ્રસ્‍તુત કરી. (કાર્ડ અને ગ્રીટિંગ ના 
માધ્યમ થી.) નિત્ય પ્રાર્થના, ચરણ સ્પર્શ ઇત્યાદિ 
જેવા સારા નિયમના અનુકરણ કરવાનો સંકલ્પ 
લીધો. 

આ કાર્યક્રમ માં ઉપસ્થિત દેશભક્ત 
રુપે સર્વે પાટીદારોએ પુલવામા હમલા માં શહીદ 
થયેલા જવાનો ને બે મિનીટ નું મૌન રાખીને 
તેમના શૌર્ય તથા શહાદત ને શ્રદ્ધાંજલિ અર્પિત 
કરી. 

આવા કાર્યક્રમોનાં આયોજનથી 
સમાજમાં માતા -પિતા પ્રત્યે નો આદરભાવ, 
પરિવારોમાં આત્મીયતા તથા નવી પેઢીમાં વિશેષ 
સંસ્કારોનું સર્જન થશે. આરોગ્ય નું જતન થશે.. 


ઈટારસી સમાજ,મધ્ય પ્રદેશ 
રિજીયન માં માતૃ - પિતૃ વંદન 
દિવસ ની ઉજવણી ખુબ 
ઉલ્લાસ અને ઉત્સાહ થી 
કરવામાં આવી હતી. આ 
કાર્યક્રમ ની ઉજવણી આપણી 
સનાતની સંસ્કૃતિ થી કરવામાં 
આવી હતી. સમાજ ના સર્વે 
સભ્યો દ્વારા કાર્યક્રમ નું સુંદર 
આયોજન અને સામુહીક ભોજન 
બાદ કાર્યક્રમ ની પૂર્ણાહુતિ 
થા કરવા માં આવી હતી. 


શ્રી કચ્છ કડવા પાટીદાર સમાજ, 
સિકંદરાબાદ ના મુસાપેટ અને કુકટપલ્લી 
એરીઆમાં માતૃ-પિતૃ પૂજન દિવસની ઉજવણી 
મંગળવાર તા. 14-02-2023 ના રોજ શ્રી પાટીદાર 
ભવન, મુસાપેટ, હૈદરાબાદ મધ્યે આયોજન 
કરવામાં આવેલ હતું. 

જેમાં સૌ પ્રથમ માં ઉમિયા માતાજી 
પાસે સ્થાનિક સિકંદરાબાદ સમાજના મંત્રી તેમજ 
મુસાપેટ કુકટપલ્લી વિભાગીય સમાજના 
કન્વીનર પુરૂષોત્તમ કરશન રામાણી, સિકંદરાબાદ 
મહિલા મંડળ તેમજ મુસાપેટ કુકટપલલી મહિલા 
મંડળ ના મંત્રી શ્રીમતિ દમયંતીબેન કિશન 
લીંબાણી, મુસાપેટ કુકટપલ્લી મહિલા મંડળ ના 
પ્રમુખ શ્રીમતિ સંગીતાબેન મહેદ્ર રવાણી, 
સ્થાનિક મહિલા મંડળની ઉષાબેન હંસરાજ દડગા, 
મણીબેન મુળજી પાંચાણી, દિપાબેન અમૃત 
છાભૈયા, પ્રજ્ઞાબેન ભરત પાંચાણી, સ્થાનિક 
મુસાપેટ કુકટપલ્લી વિભાગ ના સહ ખજાનચી 
કિશનભાઈ દાના લીંબાણી, સલાહકાર મહેંદ્રભાઈ 
કરસન રવાણી તેમજ ભૂતપૂર્વ ઉપપ્રમુખ 
કાંતિલાલ સામજી છાભૈયા અને કેન્દ્રીય સમાજની 
શૌર્ય સંસ્કરણ વ્યક્તિત્વ નિર્માણ સમિતિના 
દક્ષિણ ખંડના પ્રવર્તકશ્રી તેમજ પ્રચાર પ્રસાર 
સમિતિ સભ્ય જસવંત પુંજાલાલ સુરાણી સાથે 
મળીને આરતી અર્ચના કરી જય ધોષ સાથે 
કાર્યક્રમની શુભ શુરૂઆત કરેલ. 

ત્યારબાદ સર્વે વડીલોને આસાન પર 
બેસાડી તીલક કરી માળા પહેરાવી મોંહ મિઠુ 
કરાવ્યા બાદ આરતી ઉતારી આશીર્વાદ લીધા 
હતા. એજ રીતે ઉપસ્થિત યુવાન ભાઈ બહેનો પણ 
પોત પોતાના માતા પિતાનું પૂજન કરવામાં 


આવેલ. 


ત્યારબાદ બધા સાથે મળીને બધા 
વડીલોની પરીકર્માં કરી બધા વડીલોના 
આશિર્વાદ લીધા હતા. આ પ્રસંગે મોટી ઉંમરના 
વડીલો આસપાસમાં ગણા સમય બાદ મળ્યા 
હતા તેનો મિલન જોઈ સર્વે ઉપસ્થિત ભાઈ બહેનો 
આનંદના ક્ષણ જોઈ ગદ ગદ પોતે પણ આનંદ 
માણી રહ્યાં હતાં. 

આ કાર્યક્રમમાં સથાનિક મહિલા 
મંડળની બહેનો સારી સંખ્યામાં ઉપસ્થિત રહી 
સફળ બનાવેલ હતો. 


સિકંદરાબાદ સમાજ ના નાચારામ 
એરીઆ માં માતૃ પિતૃ પૂજન દિવસ ની ઉજવણી 
ગત મંગળવાર તા. 14-02-2023 ના રોજ રાત્રે 
8:30 કલાકે આયોજન કરવામાં આવેલ હતું. 

સૌ પ્રથમ વડીલોને આસન પર 
બેસાડેલ. ત્યારબાદ પોત પોતાના વડીલોને 
તીલક કર્યા બાદ માળા પહેરાવયા બાદ મહોંમીઠું 
કરાવેલ. આરતી ઉતારી પુજા અર્ચના કર્યા બાદ 
આશીર્વાદ લીધા હતા. 

ત્યારબાદ આજ રીતે નાના બાળકોએ 
પણ પોત પોતાના માતા પિતા નું પૂજન કરી 
આશિર્વાદ લીધા હતા. છેલ્લે બધા સામૂહિક 
પરીક્રમાં કરી સૌએ વડીલોના આશિષ લીધેલ. 

અંતમાં સૌએ મીઠી યાદો સાથે છુટા 
પડ્યા હતા.. 

નાચારામ એરીઆ નું સંકલન : 
મોહનલાલ રવજી લીંબાણી ત#નાચારામ, 
સિકંદરાબાદ). 


મંડણગડ પાટીદાર સમાજ 


શ્રી કચ્છ કડવા પાટીદાર સમાજ ફોંડા ગોવા 

તારીખ 14/02/202 ના 6.00 વાગે 
સામાજીક માતૃ પિતૃ વંદન પ્રોગ્રામ ઉત્સાહ થી 
કરવામાં આવેલ. પ્રથમ આ કાર્યક્રમ માં સૌએ 
પોતાના માત પિતાનું ચરણ પૂજન કરી માતા- 
પિતાની પ્રદિક્ષણા કરી આરતી કરી , આશીર્વાદ 
મેળવેલ હતા. 

આ કાર્યક્રમ દરમિયાન બાલ સંસ્કાર 
કેન્દ્ર દ્રારા એક સુંદર મજાનું આયોજન કરવામાં 
આવેલ હતુ. સમાજ ના સર્વે વડિલો માતાઓ તેમજ 
બાળકો સાથે હર્ષપૂર્ણ વાતાવરણ માં કાર્યક્રમ પાર 
પડેલ. તેમજ સાથે સ્નેહ ભોજન લાભ લિધેલ. 


સારીખ 14/02/0202 ના સાંજે 7.30 
કલાકે બાળસંસ્કર કેન્દ્ર સાથે સામાજીક અને 
આધ્યાત્મિક મિશન અંતર્ગત માતૃ-પિતૃ ચરણ 
વંદન પ્રોગ્રામ ઉત્સાહથી પાર પાડવામાં આવેલ. 
તેમજ સાથે સ્નેહ ભોજન કરવામા આવેલ. 

ઉપસ્થિતિ માં સ્થાનિક સમાજના 
પ્રમુખ, યુવક મંડળ પ્રમુખ, મહિલા મંડળ પ્રમુખના 
હસ્તે દીપ પ્રાગટ્ય કરી પ્રોગ્રામની સુરુવાત 
કરવામાં આવેલ. સમાજના સર્વે વડિલો માતાઓ 
તેમજ બાળકો સાથે હર્ષ પૂર્ણ વાતાવરણમાં 
કાર્યક્રમ પાર પડેલ. 


તલોદધમાં માત્‌ પિત્‌ વંધ્ના ની 
ઉત્સાહભેર ઉજવણી કરવામાં આવી. 


સમાજની યુવા પેઢી પશ્ચિમી સંસ્કૃતિથી 
દૂર રહે અને તેમનામાં સંસ્કારોનું સિંચન થાય, માતૃ 
પિતૃ પ્રેમ વધે, પરિવાર ભાવના વધે તેવા આશયથી 
તારીખ 14 ફેબ્રુઆરીની રાત્રે શ્રી કચ્છ કડવા 
પાટીદાર સનાતન સમાજ તલોદમાં માતૃ-પિતૃ વંદન 
દિવસની ઉત્સાહભેર શાનદાર ઉજવણી કરવામાં 
આવી. 

સૌપ્રથમ દરેક પરિવારના વડીલોની 
તેમના પરિવાર દ્વારા કંકુ ચોખા વડે તિલક કરી 
ફૂલોનો વરસાદ વરસાવી અને બેકગ્રાઉન્ડમાં મા- 
બાપને ભૂલશો નહીં ગીત સાથે આરતી ઉતારી પૂજન 
કરવામાં આવ્યું. તેવી જ રીતે નાના ભૂલકાઓથી 
લઈ અબાલ વૃદ્ધો સુધી સૌએ પોતાના માતા 
પિતાનું પૂજન કર્યું ત્યારે ખૂબ જ લાગણીસભર દ્રશ્યો 
સર્જાયા હતા. ત્યારબાદ સમાજના સૌ ભાઈ બહેનોએ 
દરેક વડીલોને પગે લાગીને આશીર્વાદ મેળવ્યા. 
દરરોજ સવારે મા - બાપને પગે લાગીને આશીર્વાદ 
મેળવીશું, તેમને ખૂબ જ માન સન્‍માન સાથે સારી 
રીતે સાચવીશું, કદીએ વૃદ્ધાશ્રમમાં મોકલીશું નહીં 
જેવા સંકલ્પો સાથે કાર્યક્રમ પૂર્ણ કર્યો હતો. 

આ કાર્યક્રમમાં તલોદ સમાજના પ્રમુખ 
દિનેશભાઈ પારસીયા, મહામંત્રી હરિભાઈ ધોળુ, 
ખજાનચી લક્ષ્મણભાઈ ભાવાણી, ઉપપ્રમુખ 


૧૪ ફેબ્રુઆરી માતૃ-પિતૃ વડીલ વંદના તા 
શ્રી પ્રગતિ નવયુવક મંડળ દ્વારા “માતૃ 
પિતૃ ચરન વંદના દિન”નું આયોજન તા,14/03/23 
ને મંગળવાર રાત્રે 9.00 કલાકે શ્રી પાટીદાર ભવન 
માં માતૃપિતૃ ચંરણ વંદના નું સુંદર આયોજન 
કરવામાં આવેલ.દીપ પ્રાગટય 

સમાજના પ્રમુખ રતનશીભાઈ ધોળુંયુવક 
મંડળ ના પ્રમુખ સુરેશ ધોળું, યુવક મંડળ ના મંત્રી 
જ્યદિપ સોમજીયાણી, યોગપીઠ આચાર્ય શ્રી ચંદ્રા 
મોહનજી, સમાજ ના વડીલ શ્રીં પોપટભાઈ રૂડાણી 
દ્વાર કરવા માં આવ્યું. 


હયતિભાઈ પોકાર, સહમંત્રી નિલેશ કુર યુવક 
મંડળ પ્રમુખ ગૌતમ ભગત, મહામંત્રી રમેશ રૂડાણી, 
મહિલા મંડળ પ્રમુખ શિલ્પા પોકાર અને વર્ષા 
છાભૈયા તથા સમાજના દરેક સભ્યો પોતાના 
પરિવાર સાથે મોટી સંખ્યામાં હાજર રહ્યા હતા. 
સાબર ઝોનના પૂર્વ પ્રમુખ શાંતિભાઈ 


નાકરાણી, કેન્દ્રીય યુવાસંઘ । 9 9 ડો.વસંત 
ધોળુ.મહિલા સંઘ ઉપપ્રમુખ કમળાબેન લીંબાણી ની 
પરિવાર સાથે વિશેષ ઉપસ્થિતિ રહી હતી. 


આ કાર્યક્રમ માં માતા-પિતાનું ચરણ 
પૂજન અર્ચન કરી તેમના સંતાનોએ આશીર્વાદ 
મેળવ્યા હતા. સંગીતમય આરતીનાં તાલે તિલક, 
આરતી, પ્રદિક્ષણા અને માતા પિતાને ભેટ સોગાદ 
અર્પણ કરેલ હતી. કાર્યક્રમ બાદ યોગપીઠ આચાય 
શ્રી ચંદ્રા મોહનજી દ્વારા પ્રાસંગિક પ્રવચન કરવામાં 
આવ્યું હતું. ત્યારબાદ, ઉપસ્થિત સૌએ મહાપ્રસાદ 
ગ્રહણ કરેલ અને અંતે કાર્યક્રમને પૂર્ણ જાહેર કરવામાં 
આવ્યો હતો. 

અમે બન્યાં લક્ષ્મી તારાયણતા 


ઘરના પાણીને ચેક કરાવવા તથા લા ઇવ3ેમો જોવા માટે 


અવસાન નોવા, 


સ્વ: મણીબેન ખીમજી પોકાર 
ઉમર : 83 વર્ષ | તા. 14-02-2023 
કચ્છ માં : કોટડા (ચકાર) 
હાલે : તખતગઢકંપા (ગુજરાત) 


સ્વ: વાલજીભાઈ ભાણજીભાઈ કાલરીયા 
ઉમર : 80 વર્ષ | તા. 14-02-2023 
કચ્છ માં ગામ વિગોડી 
હાલે : વડોદરા 


સ્વ:લક્ષ્મી બેન ડાહ્યાભાઈ સાંખલા 
ઉમર : 59 વર્ષ | તા. 15-02-2023 
કરછમાં : નેત્રા 
હાલે : ઉધના, સુરત 


તેલંગણા આંધ્ર ઝોન ની ઘટક સમાજમાં સનાતની 
ગૌરવ શંખનાદ યાત્રા વિજયવાડા અને ખમ્મામમાં 


શ્રી અખિલ ભારતીય કચ્છ કડવા 
પાટીદાર સમાજ પ્રેરિત તેલંગાણા આંધ્ર ઝોનની 
સનાતની ગૌરવ શંખનાદ યાત્રા ગત સોમવાર તા. 
13-02-2023 ના રોજ બપોર પછી વિજયવાડા મધ્યે 
1712 સમાજ ના માર્ગદર્શન હેઠળ ગૌરવ શંખનાદ 
યાત્રા આયોજન કરવામાં આવેલ હતું. 

સ્થાનિક સમાજના મંત્રી શાંતિભાઈ 
નારાયણ લીંબાણીએ આવકારી સ્થાન ગ્રહણ 
કરાવેલ.વિજયવાડા સમાજના પ્રમુખ તેમજ સભા 
અધ્યક્ષશ્રી કાંતિલાલ મનજી દિવાણી, 1 / 2 
સમાજના પ્રમુખશ્રી કાંતિલાલ પ્રેમજી ગોરાણી, 
મહામંત્રી હંસરાજ નાનજી દડગા, શ્રીસમાજના ટ્રસ્‍ટી 
ચેરમેન તેમજ સનાતની શતાબ્દી મહોત્સવ 
આયોજન સમિતિના ચેરમેનશ્રી ગોપાલ વાલજી 
ભવાણી (કોલ્હાપુર) શ્રીસમાજ ના ટ્રસ્‍ટી વિશ્રામ 
લાલજી છાભૈયા (બેંગ્લોર) ન્યાય સમિતિના મંત્રી 
વસંતભાઈ કેશવલાલ ગોરાણી (ઉડુપી), સ્થાનિક 
મહિલા મંડળ પ્રમુખ શ્રીમતિ કમળાબેન કાંતિલાલ 
દિવાણી, મંત્રી શ્રીમતિ ભગવતીબેન શાંતિલાલ 
લીંબાણી, સ્થાનિક યુવક મંડળ પ્રમુખ હિમ્મતલાલ 
લખમસી સેંઘાણી, મંત્રી રાજેશ ધરમસી હળપાણી 
મંચસ્થ ઉપસ્થિત રહ્યા હતાં. 

દીપ પ્રગટાવી શ્રી ઉમિયા માતાજીની 
આરતી ઉતારી કાર્યક્રમની શરૂઆત કરવામાં આવેલ. 
વિજયવાડા સમાજના પ્રમુખશ્રી કાંતિલાલ મનજી 
દિવાણીએ સૌનું સ્વાગત કરી સમાજનો અહેવાલ રજૂ 
કરેલ કે 80વર્ષ પહેલાં અમારા વડીલો અહી આવી 
વસ્યા, આમારો જન્મ પણ અહીંયા થયેલ 
છે.સમાજનો પ્લોટ લીધો છે. જન સંખ્યા 111 છે. ફર્મ 
ઓછા છે. 1/12 ઝોન સમાજના આદેશ મુજબ સહકાર 
આપશું. 

1712 ઝોન સમાજના પ્રમુખશ્રી કાંતિલાલ 
પ્રેમજી ગોરાણીએ જણાવેલ કે ઝોન ભલે નાનું હોય 
સંગઠન મજબૂત એક જૂટ હોય તો કોઈ પણ કાર્ય 
અશક્ય નથી. તમે નિર્ધારિત કરેલ સમાજવાડી 
વ્યવસ્થિત પ્લાનિંગ કરવાથી ચોક્ક્સ સારૂ પરિણામ 
આવશે. અગામી મે મહિનામાં શ્રીસમાજનું સનાતની 
શતાબ્દી મહોત્સવ અને યુવાસંઘ નો સ્વર્ણિમ ઉત્સવ 
સાથે મહિલાસંઘ નો રજત જયંતી પર્વ નિમિત્તે 
વિવિધ ઝોને ના ઘટક સમાજો માં શ્રીસમાજ રૂબરૂ 
સંપર્ક કરી સનાતની ગૌરવ નો વિકાસ કાજે શંખનાદ 
કરવા યાત્રા ના માધ્યમથી સમાજો માં જાગૃતિ 
ફેલાવી આગોતરું આમંત્રણ આપવા આપને આંગણે 
પધારેલ છે. આપણી જ્ઞાતિના ઈતિહાસ થી વાકેફ 
કરશે. આવનાર વર્ષો માં સમાજ ક્યાં હસે તે વિઝન 
વાઇસ જાણકારી આપશે. વિડિયો ક્લિપ દ્રારા જોઈને 
જાણી લેશો. 

નાનું ઝોન સારી સંખ્યામાં ભાઇઓ અને 
બહેનો ઉપસ્થિત રહેવા બદલ સૌને ધન્યવાદ. 
વસંતભાઈ કેશવલાલ ગોરાણી ન્યાય સમિતિના 
મંત્રી છે તેમને મહોત્સવના ખર્ચને પહોંચી વળવા 
યુવાસંઘ દ્વારા મૂકેલ યોજના રદ્દી થી સમૃદ્ધિ 
અભિયાનમાં જન સંખ્યા દીઠ ૧૦ કિલો રદ્દી એક 
નવતર અભિગમ જેના [રડ 200/- લેખે યોગ દાન 
આપી આપશ્રી પુણ્ય ના ભાગીદાર બનસોજી. 
શતાબ્દી મહોત્સવના ચેરમેનશ્રી ગોપાલ વાલજી 
ભવાણીએ પ્યાર ભરી મધુર વાણીથી અગામી 11થી 
14 મે 2023 ના આપણા માદરે વતન નખત્રાણા માં 
સંપૂર્ણ કાર્યક્રમની રૂપ રેખા આપેલ.વ્યસન ઘર ને 
બરબાદ કરી નાખે છે. આપણા પૂર્વજો એ નક્કી કરેલ 
કે મદિરા પાન અને પર માટી ન ખાવું જે આજે 
પાળવામાં આવે છે. 

નવી પેઢીને વ્યસન થી મુક્ત કરવા 
બહેનોને કડક થવું પડશે. કચ્છ નખત્રાણા ઉતારા 
માટે અગાઉથી રજીસ્ટર કરવું ફરજિયાત રહેશે. 

તમામ ઝોન વાઇસ અલગ અલગ 
કાઉન્ટર રાખવામાં આવશે. તેમાં સંપૂર્ણ માહિતી 
મુકવામાં આવશે. સમાજે ભલામણ કરેલ તે મુજબ 
યથા શક્તિ આર્થિક યોગદાન આપવા અનુરોધ 
કરેલ. આપણી વાડી બનાવવા અનુભવી સમાજોનો 


સાથ સહકાર લેશો તો સમાજો મદદ રૂપ થશે. ફરી 
એક વાર પત્રિકા આવશે છતાં રૂબરૂ આમંત્રણ 
આપવા આવ્યા છીએ તે સ્વીકારી જરૂર જરૂર થી 
પધારસોજી. 

શ્રીસમાજના ટ્રસ્ટીશ્રી વિશ્રામ લાલજી 
છાભૈયાએ ભુજ ખાતે જમીન સંપાદન કરેલ છે તેની 
વિગત વાર માહિતી આપેલ. 70 વર્ષ પહેલાં વડીલો 
પણ અન્ય જ્ઞાતિની સ્કુલમાં અભ્યાસ કરેલ. આપને 
પણ જે વિદ્યાર્થી ઓ માટે હોસ્ટેલ. કન્યા છાત્રાલય 


ભુજ માં છે તેને નવી જગ્યામાં સિફ્ટ કરવાનું છે. 
શ્રીસમાજ આવા પ્રોજેક્ટ લઈને આગળ વધી રહી છે. 
ભૂમિ દાન પેટે મળેલ ટાર્ગેટ ને પહોંચી વળવા 
પદધર્મ નિભાવી સફળ બનાવશે અમોને ખાતરી છે કે 
કુળદેવી શ્રી ઉમિયા માતાજીની આર્થિક કૃપા 1712 
ઝોન માં સારી છે. ગૌરવ યાત્રા ના શંખનાદ 
માધ્યમથી જાણવા મળ્યું છે. 

શંખનાદ માધ્યમથી જાણવા મળ્યું 
છે.ઉપસ્થિત મહાનભાવોના સાલ દ્વારા સન્‍માન 
કરવામાં આવેલ.સભાનું સંચાલન 1712 મહામંત્રી 
હંસરાજ નાનજી દડગાએ સફળતા પૂર્વક સંચાલન 
પુરૂ પાડવામાં આવેલ. 

આભાર વિધિ મંત્રી શાંતિલાલ લીંબાણી 
એ કરેલ. રાષ્ટ્રીય ગાન સાથે સભા પૂર્ણ જાહેર 
કરવામાં આવેલ 


શ્રી કચ્છ કડવા પાટીદાર સમાજ, મહિલા 
મંડળ અને યુવક મંડળ ખમ્મામ દ્વારા 102 સમાજના 
પ્રેરણા થી શ્રીસમાજ ની ગૌરવ યાત્રા ઉમાં ભવન 
ખમ્મામ મધ્યે તા. 13-02-2023 ના રાખવા માં 
આવેલ.સૌ પ્રથમ ખમમામ સમાજ ના મંત્રી 
કેશવલાલ ધોળુંએ પદાધિકારીઓના સ્થાન ગ્રહણ 
કરાવેલ. સ્થાનિક ખમમામ સમાજના ઉપ-પ્રમુખ શ્રી 
ડાહ્યાલાલ હીરાલાલ છાભૈયાના અધ્યક્ષ હેઠળ, 1712 
ઝોન સમાજના પ્રમુખશ્રી કાંતિલાલ પ્રેમજી ગોરાણી, 
171 ઝોન સમાજ મહામંત્રી હંસરાજ નાનજી દડગા, 
શ્રીસમાજ ના ટ્રસ્‍ટી વડિલ તેમજ સનાતની શતાબ્દી 
મહોત્સવ આયોજન સમિતિના ચેરમેન શ્રી ગોપાલ 
વાલજી ભવાણી (કોલ્હાપુર), ટ્રસ્‍ટી શ્રી વિશ્રામ 
લાલજી છાભૈયા (બેંગ્લોર), ન્યાય સમિતિના મંત્રી 
વસંત કેશવલાલ ગોરાણી, સ્થાનિક મહિલા મંડળના 
પ્રમુખ ગ. સ્વ. રીનાબેન કેશવલાલ ધોળું અને મંત્રી 
શ્રીમતિ નીતાબેન સંજય ધોળું, યુવક મંડળ પ્રમુખ 
પ્રવિણ રાજારામ ધોળું, મંત્રી શ્રી રોહિતિ છગન રૂડાણી 
નું સ્થાન ગ્રહણ કરાવેલ.મહાનુભાવોના હસ્તે દીપ 
પ્રાગટ્ય કરી સભા ની શુભ શરૂઆત કરવા માં 
આવેલ. મંત્રી કેશવલાલ ધોળું એ સમાજ નો 
અહેવાલ રજૂ કરેલ હતો. સભા અધ્યક્ષશ્રી ડાહ્યાલાલ 
હીરાલાલ છાભૈયાએ સૌ નું હાર્દિક સ્વાગત કરવામાં 
આવેલ પધારેલ શ્રીસમાજ અને 1/12 ઝોન સમાજ 
ના પદાધિકારીઓના સાલ દ્વારા સન્‍માન કરવામાં 
આવેલ. 

વડીલશ્રી પરબત બાપા નું સન્‍માન 
શ્રીસમાજ ના ટ્રસ્‍ટી ચેરમેનશ્રી ગોપાલ વાલજી 
ભવાણીએ કરેલ. 1/10 સમાજ ના પ્રમુખ શ્રી 
કાંતિલાલ પ્રેમજી ગોરાણીએ ખમ્મામ સમાજના 
વડીલશ્રી પચાણભાઈ ખેતા ધોળું 102 સમાજ ઝોન 
સમાજના સ્થાપક પ્રમુખ હતા, 50 વર્ષ પહેલાં 
સમાજ ને સંગઠિત કરવામાં સિંહ ફાળો ભજવ્યો હતો. 
હૈદ્રાબાદ ખાતે 2016 માં યુવા ઓલમ્પિયાડ થયેલા 
તેના ચેરમેને પણ કેશવલાલ ધોળું ખમ્મામ થી હતા. 


171 ઝોન સમાજમાં શિક્ષણ ક્ષેત્રમાં ખમ્મામ હમેશાં 
સૌથી આગળ છે. આપણાં આંગણે શ્રીસમાજ 
ઉપસ્થિત થઈ છે. સનાતની શતાબ્દી મહોત્સવ કચ્છ 
માં મૈ મહિનામાં થશે તેનું આગોતરું આમંત્રણ 
આપવા શ્રીસમાજના મહોત્સવ આયોજન સમિતિના 
ચેરમેન ઉપસ્થિત થયા છે. 

જેઓ 100 વર્ષ પહેલાં વડીલો એ સંઘર્ષ 
અને આગળ સમાજ ક્યાં હસે તે સહવિસ્તરથી 
જાણવા મળશે. ભુજ ખાતે જમીન સંપાદન કરેલ છે તે 
માટે ભૂમિ દાન પેટે ઝોન વાઇસ ટાર્ગેટ આપેલ છે તે 
માટે આપણે સૌએ 1712 ઝોન એ આપેલ ટાર્ગેટ ને 
આપડી ફરજ સમજી પદ ધરમ નિભાવી પૂરું કરવા 
ભલામણ કરવા માં આવેલ.શ્રી શતાબ્દી મહોત્સવ 
ના ચેરમેનશ્રી ગોપાલ વાલજી ભવાની એ પોતાની 
આગવી અલૌકિક વાણી દ્વારા શ્રી સમાજ નો 
ઇતિહાસથી વાકેફ કરેલ. ખમામ સમાજ જ્યારે એકત્ર 
થાય તે વારે કલીપ ખોલી શ્રી સમાજ ના વડીલોએ 
વિધર્મીઓ થી કેમ છોડાવી સનાતની હિન્દુ ધર્મમાં 
ઓળખ અપાવી. છંદ દુવા દસ્ટાંતો આપી સૌને 
પ્રભાવિત થયા. દાતાશ્રીઓ તરફથી દાનની મોટી 
રકમ મળી રહી છે. છતાં મહાકુંભમાં મારું પણ 
યોગદાન હોય તે માટે રદ્દી થી સમૃદ્ધિ માં સહયોગ 
આપવા અનુરોધ કરવામાં આવેલ. અધિવેશન માં 
પ્રથમ દિવસ ના શોભા યાત્રા નીકળશે. ભગવાન 
લક્ષ્મી નારાયણ નો રથ, શ્રી ઉમિયા માતાજી નો રથ 
તેમજ 25 ઝોનની 25 અહી9 કમમ [4૮ જે ડિઝાઇન 
આપવામાં આવશે તે પ્રમાણે ઝોને તૈયાર કરી ઝોન 
કાર્યકર્તા સાથે ઝાંખીઓ રહેશે. એક્સિબિશન માં 
વિવિધ સ્ટોલ, બાળ નગરી માં રમત ગમત સાથે 
નોલેજ મળે એવી વ્યવસ્થા કરવામાં આવશે. ફૂડ કોર્ટ 
ના પણ સ્ટોલ રાખવામાં આવશે. વ્યાજબી ભાવે 
ખાણી પીણી નો લાભ લઇ શકાશે. રાત્રે સાંસ્કૃતિક 
કાર્યક્રમ અને ગરમી ની સીઝન માં શેરડી ના જુસ ની 
પાઈપ લાઈન લગાવી નળ દ્વારા ફ્રી માં વિતરણ 
કરવામાં આવશે. યુવાસંઘ અને મહિલા સંઘ ના 
ફાળવેલ સમય બાદ અધિવેશન ના ધારા ધોરણ 
પાસ કરવા માં આવશે. સૌને સારી સંખ્યામાં ભાગ 
લેવા આગોતરું આમંત્રણ આપવામાં આવેલ.શ્રી 
સમાજ ના ટ્રસ્ટીશ્રી વિશ્રામ લાલજી છાભૈયાએ ભુજ 
માં સંપાદન કરેલ જમીન બાબત વિસ્તારપૂર્વક 
જાણકારી આપેલ. 

1712 ઝોન સમાજ ને આપેલ ટાર્ગેટ પૂરું 
કરવા પદધર્મ નિભાવી સફળ બનાવવા આર્થિક 
યોગદાન આપવા અનુરોધ કરવામાં આવેલ. 

1717 ઝોન સમાજના મહામંત્રી હંસરાજ 
નાનજી દડગાએ શ્રીસમાજ 1712 સમાજ ઝોન માં 
શંખનાદ ગૌરવ યાત્રા થયેલ તેમની માહિતી 
આપેલ. 

અધિવેશન માં ધારા ધોરણ દરેક ધટક 
સમાજ ને આપેલ છે તેના નિયમો મહિલા મંડળ ને 
ખાસ સૂચના કે પાળી શકાય એવા નિયમો બનાવવા. 
આ ધારા ધોરણ સ્થાનિક સમાજમાં ચર્ચા વિચારણા 
કરી મોડમાં મોડું માર્ચ મહિના માં 101 ઝોન સમાજ 
માં મોકલી આપવા વિનંતી કરેલ. પરબત બાપા 
ધોળું એ પણ ખાસ સૂચના આપી કે લગન પ્રસંગે 
હલ્દી રસમ , મહેંદી રસમ જેવા કાર્યક્રમો પર લગામ 
લાગવી જોઈએ. શ્રીસમાજ અમારે આંગણે આવી 
સરસ રીતે સમજાવી આમંત્રણ આપવા બદલ વિશેષ 
આભાર વ્યક્ત કરવામાં આવેલ. મંત્રી કેશવલાલ 
ધોળું એ આભાર વિધિ પાર પાડેલ. 


મધ્યપ્રદેશ ઝોન માં સનાતની ગૌરવ શંખનાદ : 


શ્રી અખેલ ભારતીય કચ્છ કડવા 
પાટીદાર સનાતન સમાજ પ્રેરિત મધ્યપ્રદેશ 
ઝોનની સનાતની ગૌરવ શંખનાદ યાત્રાનું 
પ્રથમ ચરણ શ્રી કચ્છ કડવા પાટીદાર સનાતન 
સમાજ , જબલપુર ના તત્વાધાન 14/2/23 માં 
સંપન્ન થયું. તેમાં સ્થાનિક જબલપુર સમાજ 
સાથે કટની, સતના, પ્રયાગ રાજ, ઇન્દૌર, હરદા 
સમાજના ભાઈ બહેનો મોટી સંખ્યામાં સભામાં 
ઉપસ્થિત રહેલ. 

સૌ પ્રથમ પધારેલ મહેમાનોનું 
કુમકુમ તિલક કરી સભા મંડપમાં સ્થાન આપેલ 


જબલપુર સમાજ ના પ્રમુખશ્રી 
સંતોષભાઈ સામાણીએ શંખનાદ કર્યો, 
ત્યારબાદ સનાતની શૌર્ય ગીત સાથે 
સનાતની પવિત્ર પોથી યાત્રા પ્રારંભ કરવામાં 
આવેલ . સભાની શરૂઆત કરતા જબલપુર 
સમાજના મંત્રી શિવજીભાઇ સામાણીએ સૌનું 
શાબ્દિક સ્વાગત કરી મંચ પર જબલપુર 
સમાજના પ્રમુખશ્રી સંતોષભાઈ સામાણી, 
મધ્યપ્રદેશ ઝોન પ્રમુખશ્રી હરીભાઈ પોકાર, 
કેન્રીય સમાજના ઉપપ્રમુખશ્રી સુરેશભાઈ 
દિવાણી, મધ્ય ખંડ પ્રભારીશ્રી ધીરજભાઈ, 
સહપ્રભારી ખેતશીભાઈ રવાણી, નિમાયક 
સમિતિના મુખ્ય સચિવ કાન્તિભાઈ સાંખલા, 

મધ્યપ્રદેશ ઝોન મહામંત્રીશ્રી ગોવિંદભાઈ 
પેથાણી, મધ્યપ્રદેશ રીજીયન ચેરમેન જગદીશ 
નાકરાણી, મધ્યપ્રદેશ ઝોન મહિલા મંડળના 
ઉપપ્રમુખ શ્રીમતી નિર્મલાબેન છાભૈયા, 
કાઉન્સિલ મંત્રી નવીન લિમ્બાણી, જબલપુર 
યુવા પ્રમુખ રીશુ દડગા, જબલપુર મહિલા 
મંડળ પ્રમુખ શ્રીમતી હંસાબેન પોકાર, ઝોન 
પ્રતિનિધિ નટવરભાઈ શાંખલા, ઝોનલ મંત્રી 
રવીલાલ ભગત, સહિત ધટક સમાજોના 
પ્રતિનિધિઓને મંચ પર સ્થાન આપવામાં 
આવેલ. 

ત્યારબાદના કાર્યક્રમનું સંચાલન 
ઝોનલ મંત્રી સુરેન્દ્રભાઈ દિવાણીએ કરતાં 
મંચસ્થ મહાનુભાવોના કરકમળોથી દીપ 
પ્રાગટ્ય કર્યા બાદ સૌનું મોતીઓની માળા 
પહેરાવીને સન્‍માન કરવામાં આવેલ. જબલપુર 
સમાજનો ઇતિહાસ પ્રમુખ સંતોષભાઇ 
સામાણીએ આપેલ. સભા અધ્યક્ષે મધ્યપ્રદેશ 
ઝોનમાં સનાતની ગૌરવ શંખનાદ યાત્રાની 
શરૂઆત જબલપુરથી કરવા બદલ ખુશી વ્યક્ત 
કરેલ. 

આગળની કાર્યવાહી સાંભળતા 
મધ્યપ્રદેશ ઝોન મહામંત્રી ગોવિંદભાઈ 
પેથાણીએ વિવિધ સમાજોથી પધારેલ સૌનું 


, 80015 


જાદારસ્તા₹ઇ-૬ર૯૧૬-૪૦ ૭-૪ | #₹1£ર૬-૬૪૬૬૧%%- ૧૭? | ઇઘઃણ્કછદ ૬ 


1117ણદઃર 110113૦ર 1-૬ ર .“ ષક ૦રબ્દાર ડઇ#૭ઝગા_।દ રડ 


#4€ 0 ૦11૮૬ 
ડઘ૫૦૪/૦% ₹*₹*૦. 186/187 શગ૦દ #૦. € 
વ્યાવ્તાાતાપ્યા' - 370 201. 'વપધ્તાડ, વ્ઘાંછત્યદ - 100તાંઝ. 


₹1દ ₹4૦. 3. ૦૮૦૫ તપ્ત (1૦૦૮, શગ૦ ૨૦. 
5૦૦૬૦૮ - 3. '/૪ઇપ €1પ્રપ્ય%/ “પ્ઞઝ્યતઇ૪મ્૦૩દ, સ રોતાક 
1૬1૬૮40. બ્ઘાંછતકદ - 370 2041 
ઇ૩ાક્ઝતઝદાંઝામ્યાં રિઘાતઝામાં - 81૦. *૦1 ૦૦7૦૧ 57884 


મહોત્સવ આગોતરા આમંત્રણ 


શાબ્દિક સ્વાગત કરેલ અને મધ્યપ્રદેશ 
ઝોનની જાણકારી આપેલ. શ્રીસમાજનો 
અભિગમ અને સનાતની શતાબ્દી મહોત્સવનો 
ઉદ્દેશ અને ફળશ્રુતિ તેમજ રદ્દી સમૃદ્ધિ ની 
સફળતા ક્કાજે વિડીઓ કલીપ પડદા પર 
બતાવવામાં આવેલ. સનાતની હોવાનું ગૌરવ 
વિશે કેન્દ્રીય સમાજના ઉપપ્રમુખશ્રી રાજેશ 
દિવાણીએ સમાજના વિચારો રજૂ કરેલ. 
શ્રીસમાજનો ઇતિહાસ અને સનાતની શતાબ્દી 
મહોત્સવની સંપૂર્ણ જાણકારી મધ્ય ખંડ 
પ્રભારીશ્રી ધીરજભાઈ ભાવાણીએ પોતાની 
આગવી શેલીથી આપી સનાતની ત્રિવિધિ 
મહોત્સવમાં સૌને પધારવા અને સમર્પિત 
ભાવથી સ્વયંસેવક બનવા ખાસ વિનંતી કરેલ . 


ખેતશીભાઈ રવાણી, કાંતિભાઈ, 
નવીનભાઈ લિમ્બાણી, જગદીશભાઈ, શ્રીમતી 
નિર્મલાબેન છાભૈયા, નટવરભાઈ સાખલા, 
રવીલાલ ભગતે પોતાના વિચારો રજૂ કર્યા. 


ઝોન પ્રમુખશ્રી હરીભાઈ પોકારે 
અંતિમ વક્તાના રુપે પોતાના વિચારો વ્યક્ત 
કરતા સૌને સામાજિક કાર્યોને વેગ આપવા 
ઊર્જા સહ આહવાન કરેલ. 
આજની સનાતની ગૌરવ શંખનાદ 
યાત્રામાં ઉપસ્થિત દરેક ધટક સમાજોના 
પ્રતિનિધિઓને સનાતની શતાબ્દી મહોત્સવની 
નિમંત્રણ પત્રિકા આપવામાં આવેલ. 
આભાર વિધિ જબલપુરના મંત્રી 
શીવજીભાઈ સામાણીએ કરેલ અને રાષ્ટ્ગાન 
ગાઈ સભા પૂર્ણ કરવામાં આવેલ.સહુએ 
રાત્રીના ભોજન લઈ વિદાઇ લીધેલ. 

